

സൊസൈറ്റി ടുഡേ



മലേഷ്യയിൽ പരിശീലന പരക്കലിനിടെ നാവിക സേനയുടെ ഹെലികോപ്റ്ററുകൾ കൂട്ടിയിടിച്ചു; 10 മരണം

കാലാലംപൂർ: മലേഷ്യയിൽ പരിശീലന പരക്കലിനിടെ നാവിക സേനാ ഹെലികോപ്റ്ററുകൾ കൂട്ടിയിടിച്ചു 10 പേർക്കു ദാരുണാന്ത്യം. പെരക്കിലെ ലുമുട്ട് നാവിക ആസ്ഥാനത്ത് നടന്ന പരിശീലന പരേഡിന് ഇടയിൽ ഇന്നു രാവിലെയാണ് ഹെലികോപ്റ്ററുകൾ കൂട്ടിയിടിച്ചത്. രണ്ട് ഹെലികോപ്റ്ററുകളുടെ റോട്ടറുകൾ തമ്മിൽ കൂടുങ്ങിയതോടെയാണ് അപകടമുണ്ടായത്. പിന്നാലെ രണ്ട് ഹെലികോപ്റ്ററുകളും നിലത്തേക്ക് വീണ് തകരുകയായിരുന്നു. കൂട്ടിയിടിക്കു പിന്നാലെ ഹെലികോപ്റ്ററുകളിലൊന്ന് സിമ്മിംഗ് പുള്ളിലും രണ്ടാമത്തേത് നാവിക സേനാ ആസ്ഥാനത്തെ സ്പോർട്സ് കോംപ്ലക്സിലുമാണ് തകർന്നു വീണത്.



യുറോകോപ്റ്റർ എഎസ്555എസ്എൻ ഫെനക്, എഡബ്ല്യു139 മാരിടൈം ഓപ്പറേഷൻ ഹെലികോപ്റ്റർ എന്നിവയാണ് കൂട്ടിയിടിച്ചത്. ഹെലികോപ്റ്ററുകളിൽ യഥാക്രമം മൂന്നും ഏഴും ജീവനക്കാരാണ് ഉണ്ടായിരുന്നത്. അഗസ്റ്റാ വെസ്റ്റ്ലാന്റിന്റേതാണ് എഡബ്ല്യു139 മാരിടൈം ഓപ്പറേഷൻ ഹെലികോപ്റ്റർ. എയർ ബസിന്റേതാണ് ഫെനക് ഹെലികോപ്റ്റർ. സംഭവത്തിൽ മലേഷ്യൻ നാവിക സേന അന്വേഷണം പ്രഖ്യാപിച്ചു.

മലേഷ്യൻ റോയൽ നേവിയുടെ 90ാം വാർഷിക ആഘോഷങ്ങൾക്കായുള്ള പരേഡിന്റെ പരിശീലനത്തിനിടെയാണ് അപകടം. മരിച്ചവരുടെ ബന്ധുക്കളുടെ വിഷമത്തിൽ പങ്കുചേരുന്നതായി മലേഷ്യൻ പ്രധാനമന്ത്രി അൻവർ ഇബ്രാഹിം പറഞ്ഞു. കഴിഞ്ഞ മാസം മലേഷ്യൻ കോസ്റ്റഗാർഡിന്റെ ഹെലികോപ്റ്റർ മലാക്കയിൽ തകർന്നു വീണിരുന്നു.

പരസ്യപ്രചാരണത്തിന് ഇന്ന് കലാശം

തിരുവനന്തപുരം: ഒരു മാസത്തിലേറെയായി കൊട്ടിലോഷിച്ചു നടന്ന ലോക്സഭാ തിരഞ്ഞെടുപ്പു പ്രചാരണത്തിന് ഇന്നു വൈകുന്നേരം കൊട്ടിക്കലാശം. ഇന്നു വൈകുന്നേരം ആറു വരെയാണ് പരസ്യപ്രചാരണം. തുടർന്ന് നിശബ്ദ പ്രചാരണത്തിന്റേ ഒന്നര ദിനം.

ദേശീയ രാഷ്ട്രീയത്തിന്റെ ഗതി നിർണയിക്കുന്നതാണ് വെള്ളിയാഴ്ച നടക്കുന്ന ലോക്സഭാ തിരഞ്ഞെടുപ്പുകളിലും കേരളത്തിലെ മൂന്നു മുന്നണികളെയും സംബന്ധിച്ചു സംസ്ഥാനത്തിന്റെ ഭാവി രാഷ്ട്രീയത്തിലേക്കുള്ള ചുണ്ടുപലകകൂടിയാകാം ഇത്. ഇതിനാൽ ഏറെ കരുതിയും ആക്രമണസ്വഭാവത്തോടെയുള്ളതുമായ പ്രചാരണത്തിനാണ് അവസാന ദിനത്തിലും സാധ്യത. രാഷ്ട്രീയത്തിലെ ടിറ്റു തിരഞ്ഞെടുപ്പിന്റെ അവസാന നിമിഷങ്ങളിലും സംഭവിക്കാമെന്നാണ് മുന്നണി നേതാക്കൾ പറയുന്നത്. ഇതിനാൽ കരുതലിനുള്ള പ്രതിരോധവും രാഷ്ട്രീയ ആക്രമണത്തിനുള്ള കത്തിയുടെ മുർച്ചകൂട്ടലും മൂന്നു ഭാഗത്തും നടക്കുന്നു. പരമാവധി വോട്ട് പെട്ടിയിലാ



ക്കാൻ എവിടെയും എപ്പോഴും എന്തു വിവാദവും പൊട്ടിപ്പുറപ്പെടാനുള്ള മുന്നോട്ടുകൊണ്ട്. മുൻ നാളുകളേക്കാൾ കരുതലിലാണ് അവസാന ദിനങ്ങളിൽ മുന്നണി നേതാക്കൾ. അവസാന മണിക്കൂറുകളിൽ പരാമവധി വോട്ടർമാരെ നേരിൽക്കണ്ട് വോട്ട് അഭ്യർഥിക്കാനുള്ള ഓട്ടത്തിലാണു സ്ഥാനാർഥികൾ. ഇന്നു രാവിലെ തുടങ്ങുന്ന ഓട്ടം മണ്ഡലത്തിന്റെ പ്രധാന മുക്കും മുലയും കയറിയിറങ്ങി വൈകുന്നേരത്തോടെ പ്രധാന പട്ടണത്തിലെത്തും. ഇവിടെയാകും സമാപനം. ഒരേ പട്ടണത്തിലാണു പല പ്രമുഖ സ്ഥാനാർഥികളുടെയും പ്രചാരണത്തിന്റെ പരിസമാപ്തിയെ

കിലും, മൂന്നു മുന്നണി സ്ഥാനാർഥികൾക്കും തിരഞ്ഞെടുപ്പു കമ്മീഷനും പോലീസിനും ലക്ഷ്യമണരേഖ വരച്ചിട്ടുണ്ട്. ഈ പരിധിക്കുള്ളിൽ നിന്നാകണം പ്രചാരണം ഉച്ചസ്ഥായിയിലെത്താൻ. റോഡ് ഷോയും ബൈക്ക് റാലിയുമൊക്കെയായി ഇന്നുച്ചയ്ക്കു ശേഷം പ്രചാരണത്തിന്റെ കൊഴുപ്പു കൂട്ടും. വൈകുന്നേരം ആറിനു ശേഷം കൂട്ടലിന്റെയും കിഴിക്കലിന്റെയും ദിനരാത്രങ്ങൾ. നിശബ്ദ പ്രചാരണത്തിന്റെ മണിക്കൂറുകൾ. വെള്ളിയാഴ്ച രാവിലെ ഏഴു മുതൽ പോളിംഗ് ബുത്തിലേക്കു ജനം ഒഴുകുമ്പോൾ വോട്ടുറപ്പിക്കാനുള്ള ത്രിപ്പാടുകൾ.

നികുതി റിട്ടേണുകൾ സമർപ്പിക്കുന്നവർ വർധിക്കുന്നു

കൊച്ചി: രാജ്യത്തെ സാമ്പത്തിക മേഖലയിലെ മികച്ച വളർച്ചയും സാങ്കേതിക വിദ്യയുടെ സാധ്യതകൾ ഉപയോഗിച്ച് നികുതി വല വിപുലമാക്കിയതും മൂലം നികുതി റിട്ടേണുകൾ സമർപ്പിക്കുന്നവരുടെ എണ്ണം കുതിച്ചുയരുന്നു. കഴിഞ്ഞ സാമ്പത്തിക വർഷത്തിൽ ടാക്സ് റിട്ടേൺ സമർപ്പിച്ചവരുടെ എണ്ണം 9 ശതമാനം ഉയർന്ന് 8.2 കോടിയിലെത്തി. ഓഹരി വിപണിയിലെ കുതിപ്പും കമ്പനികളുടെ വരുമാനത്തിലുണ്ടായ വർധനയുമാണ് പ്രധാനമായും ഇൻകം ടാക്സ് സമാഹരണത്തിൽ വൻ വർധന സൃഷ്ടിച്ചത്. രാജ്യത്തെ വ്യാവസായിക നിക്ഷേപത്തിലുണ്ടായ ഉണർവ് മൂലം സ്വകാര്യ മേഖലയിൽ വലിയ തോതിൽ പുതിയ തൊഴിലവസരങ്ങൾ സൃഷ്ടിക്കപ്പെടുന്നുവെന്നാണ് പുതിയ കണക്കുകൾ സൂചിപ്പിക്കുന്നത്. കഴിഞ്ഞ സാമ്പത്തിക വർഷത്തിൽ ഇന്ത്യയുടെ വരുമാന, കോർപ്പറേറ്റ് നികുതി സമാഹരണം 17.7 ശതമാനം വർധനയോടെ 19.5 ല



ക്ഷം കോടി രൂപയിലേക്ക് എത്തിയിരുന്നു. വ്യക്തിഗത, കോർപ്പറേറ്റ് വരുമാനങ്ങളിലുണ്ടായ വർധനയാണ് നികുതി വരുമാനത്തിലും കുതിപ്പുണ്ടാക്കുന്നത്. 20223 സാമ്പത്തിക വർഷത്തിൽ കേന്ദ്ര സർക്കാർ വരുമാന നികുതി ഇനത്തിൽ 16.64 ലക്ഷം കോടി രൂപയാണ് സമാഹരിച്ചതെന്ന് സെൻട്രൽ ബോർഡ് ഓഫ് ഡയറക്റ്റ് ടാക്സസ് കണക്കുകൾ വ്യക്തമാക്കി.

കഴിഞ്ഞ വർഷത്തെ ബജറ്റിൽ ലക്ഷ്യമിട്ടതിലും 7.5 ശതമാനം അധികം വരുമാന നികുതിയാണ് ലഭിച്ചതെന്നും കണക്കുകൾ പറയുന്നു. ഓഹരി, മ്യൂച്വൽ ഫണ്ടുകൾ എന്നിവയിൽ നിന്നും ഉപഭോക്താക്കൾക്ക് ലഭിച്ച വരുമാനത്തിൽ നിന്നുള്ള സെക്യൂരിറ്റീസ് ട്രാൻസാക്ഷൻ ടാക്സ് ഉൾപ്പെടെ വ്യക്തിഗത നികുതി ഇനത്തിൽ 10.44 ലക്ഷം കോടി രൂപ ലഭിച്ചു.

Enjoy a family vacation at Vagamon

- 2 BHK Apartments
- Affordable Rooms
- Hiking & Trekking
- Jeep Safari etc.

Book Now!

Olivet HOME STAY

LOCATION: Tharayanganam, Vagamon Kerala 685503
 Contact: 6282666148, 7909166148

www.olivethomestay.com



ആർക്കിടെക്ചറിലെ ആധുനിക വൽക്കരണം ലക്ഷ്യമിട്ടുള്ള സഹകരണത്തിന്റെ ഭാഗമായി യുഎൻഎസ് ഡബ്ല്യു ടി സിറ്റീസ് ഇൻസ്റ്റിറ്റ്യൂട്ട് ഡയറക്ടർ പ്രൊഫ.പീറ്റർ പൗലെയും ആസാദി ചെയർമാൻ ആർക്കിടെക്റ്റ് പ്രൊഫ.ബി ആർ അജിതും ധാരണാപത്രം കൈമാറുന്നു.

ആർക്കിടെക്ചറിലെ ആധുനിക വൽക്കരണം ആസാദിയും ഓസ്ട്രേലിയൻ യൂണിവേഴ്റ്റിയും ഒന്നിക്കുന്നു

കൊച്ചി: ആർക്കിടെക്ചർ മേഖലയിൽ നവീന സാങ്കേതിക വിദ്യകളും അറിവുകളും പരസ്പരം പങ്കു വെച്ചു പ്രവർത്തിക്കുന്നതിനും ലോകോത്തര ആർക്കിടെക്റ്റുകളെ വാർത്തെടുക്കുന്നതും ലക്ഷ്യമിട്ട് ലോകത്തിലെ മുൻനിരയിലുള്ള ഓസ്ട്രേലിയയിലെ യൂണിവേഴ്സിറ്റി ഓഫ് ന്യൂ സൗത്ത് വെയിൽസ് (യുഎൻഎസ്ഡബ്ല്യു) ടി സിറ്റീസ് ഇൻസ്റ്റിറ്റ്യൂട്ടും ഏഷ്യൻ സ്കൂൾ ഓഫ് ആർക്കിടെക്ചർ ആന്റ് ഡിസൈൻ ഇന്നൊവേഷൻസും (ആസാദി)യും കൈകോർക്കുന്നു. വൈറ്റില, സിൽവർ സാന്റ് ഐലന്റിൽ നടന്ന ചടങ്ങിൽ യുഎൻഎസ്ഡബ്ല്യു ടി സിറ്റീസ് ഇൻസ്റ്റിറ്റ്യൂട്ട് ഡയറക്ടർ പ്രൊഫ.പീറ്റർ പൗലെയും ആസാദി ചെയർമാൻ ആർക്കിടെക്റ്റ് പ്രൊഫ.ബി ആർ അജിതും ഇത് സംബന്ധിച്ച ധാരണാ പത്രത്തിൽ ഒപ്പു വെച്ചു. യുഎൻഎസ്ഡബ്ല്യുവിലെ വിദ്യാർത്ഥികൾക്കും അധ്യാപകർക്കും ആസാദിയിലും ആസാദിയിലെ അധ്യാപകർക്കും വിദ്യാർത്ഥികൾക്കും യുഎൻഎസ്ഡബ്ല്യുവിലും

മെത്തി ആർക്കിടെക്ചർ രംഗത്തെ ഏറ്റവും പുതിയ സാങ്കേതിക വിദ്യകൾ, സംസ്കാരം, പ്രദേശങ്ങൾ, രീതികൾ അടക്കമുള്ളവ മനസ്സിലാക്കുന്നതിനും ഗവേഷണം നടത്താനും പഠിക്കാനും ഇതിലൂടെ സാധിക്കും. ലോകത്തിൽ 19ാം നാളും ഓസ്ട്രേലിയയിൽ രണ്ടാം നാളുമുള്ള യൂണിവേഴ്സിറ്റിയാണ് യുഎൻഎസ്ഡബ്ല്യു.ആർക്കിടെക്ടർ മേഖലയിൽ കൂടുതൽ മുന്നേറ്റം സാധ്യമാക്കുന്ന വലിയ അവസരമാണ് പരസ്പര സഹകരണത്തിലൂടെ ആസാദിയിലെയും എൻഎസ്ഡബ്ല്യുവിലെയും വിദ്യാർത്ഥികൾക്കും അധ്യാപകർക്കും ലഭിച്ചിരിക്കുന്നതെന്ന് പ്രൊഫ.ബി ആർ അജിതും പ്രൊഫ.പീറ്റർ പൗലെയും പറഞ്ഞു. ലോകനിലവാരമുള്ള ആർക്കിടെക്റ്റുകളെ വാർത്തെടുക്കുകയാണ് ലക്ഷ്യം. എസ്എസ്എൽസി കഴിഞ്ഞ വിദ്യാർത്ഥികൾക്ക് ഡി.ആർക്ക്, പ്ലസ് ടു കഴിഞ്ഞവർക്ക് ബി.ആർക്ക്, ആർക്കിടെക്ചർ എടുത്ത് ഡിഗ്രി കഴിഞ്ഞവർക്ക് എം.ആർക്ക് എ

ന്നീ കോഴ്സുകൾ ആസാദിയിൽ ഉണ്ട്. ഇതേ കോഴ്സുകൾ യുഎൻഎസ്ഡബ്ല്യുവിലും ഉണ്ട്. രണ്ടിടങ്ങളിലെയും വിദ്യാർത്ഥികൾക്ക് ഇതേ ഏറെ ഗുണകരമാകുമെന്നും ലോകമെമ്പാടുമുള്ള ആർക്കിടെക്ചർ മേഖലയിൽ കൂടുതൽ പഠനം നടത്താൻ സഹായിക്കുമെന്നും ഇരുവരും പറഞ്ഞു. ആസാദിയിൽ ഡി.ആർക്ക്, ബി.ആർക്ക്, എം.ആർക്ക് എന്നിവയ്ക്ക് പഠിക്കുന്ന വിദ്യാർത്ഥികൾക്ക് ഒരു സെമസ്റ്റർ വരെ ന്യൂ സൗത്ത് വെയിൽസ് യൂണിവേഴ്സിറ്റിയിൽ പഠിക്കാൻ സാധിക്കും. ഈ കാലയളവ് നാഷണൽ എഡ്യൂക്കേഷൻ പോളിസി(എൻഇപി) പ്രകാരം ഇന്ത്യയിൽ പഠനകാലയളവായി അംഗീകരിക്കപ്പെടും. ഇന്ത്യയിൽ യൂണിവേഴ്സിറ്റി ഗ്രാന്റ് കമ്മീഷൻ(യുജിസി)നും കൗൺസിൽ ഓഫ് ആർക്കിടെക്ചറും(സിഐ) യുഎൻഎസ് ഡബ്ല്യുവിനെ അംഗീകരിച്ചിട്ടുള്ളതാണെന്നും ഇവർ വ്യക്തമാക്കി.

കോട്ടയം പത്തനംതിട്ട ജില്ലകളിൽ നെറ്റ് വർക്ക് വിപുലമാക്കി ഏയർടെൽ

കോട്ടയം/പത്തനംതിട്ട: ടെലികമ്മ്യൂണിക്കേഷൻ സേവന ദാതാക്കളായ ഭാരതി ഏയർടെൽ കോട്ടയം പത്തനംതിട്ട ജില്ലകളിൽ നെറ്റ് വർക്ക് ശൃംഖലയിൽ കൂടുതൽ സൈറ്റുകൾ വിന്യസിച്ചു. 8 പട്ടണങ്ങളിലും 168 ഗ്രാമങ്ങളിലുമായി 6.4 ലക്ഷം ജനങ്ങൾക്ക് ഇതിന്റെ ഗുണം ലഭിക്കും. ചങ്ങനാശേരി, കാഞ്ഞിരപ്പള്ളി, കോട്ടയം, മീനച്ചിൽ, വൈക്കം, അടൂർ, കേന്നി, കോഴഞ്ചേരി, മല്ലൂപ്പള്ളി, റാന്നി, തിരുവല്ല പ്രദേശങ്ങളിൽ ഈ നെറ്റ് വർക്ക് മെച്ചപ്പെടുത്തൽ നേരിട്ട് പ്രയോജനപ്പെടുമെന്ന് കമ്പനി അധികൃതർ അറിയിച്ചു. 2024 ഓടെ രാജ്യത്തെ 60,000 ഗ്രാമങ്ങളിലും നെറ്റ് വർക്ക് മെച്ചപ്പെടുത്തും. ഏയർടെല്ലിന്റെ ഏറ്റവും വ

ലിയ ശ്രദ്ധാകേന്ദ്രമായ വിപണികളിലൊന്നാണ് കേരളം, ഈ സംരംഭത്തിലൂടെ 1600 ഗ്രാമങ്ങളിലും 355 പട്ടണങ്ങളിലുമായി സംസ്ഥാനമൊട്ടാകെയുള്ള 4ജി,5ജി ബ്രോഡ്ബാൻഡ്, ഫൈബർ കണക്ട് വിറ്റിയിൽ തടസമില്ലാത്ത സേവനം ലഭ്യമാകുമെന്നും കമ്പനി അധികൃതർ വ്യക്തമാക്കി.



മഹീന്ദ്ര ട്രാക്ടേഴ്സ് 40 ലക്ഷം ട്രാക്ടർ യൂണിറ്റുകൾ വിറ്റഴിച്ചു

കൊച്ചി: ലോകത്തിലെ ഏറ്റവും വലിയ ട്രാക്ടർ നിർമ്മാതാക്കളും, മഹീന്ദ്ര ഗ്രൂപ്പിന്റെ ഭാഗവുമായ മഹീന്ദ്ര ട്രാക്ടേഴ്സ് 40 ലക്ഷം ട്രാക്ടറുകൾ വിറ്റഴിച്ച പുതിയ നാഴികക്കല്ല് സൃഷ്ടിച്ചു. 2024 മാർച്ചിലെ കയറ്റുമതി ഉൾപ്പെടെയാണ് ഈ നേട്ടം. മഹീന്ദ്ര ട്രാക്ടേഴ്സിന്റെ ആഗോള ഉൽപ്പാദന കേന്ദ്രമായ സഹിയാബാദ് ഫെസിലിറ്റിയിൽ നിന്ന് മഹീന്ദ്ര യുവോ ടെക് പ്ലസി ലൂടെയാണ് കമ്പനി സുപ്രധാന നേട്ടം കൈവരിച്ചത്. യുഎസിലെ ഇന്റർനാഷണൽ ഓർവെസ്റ്ററുമായുള്ള പങ്കാളിത്തത്തിലൂടെ 1963ലാണ് മഹീന്ദ്ര ഓർവെസ്റ്റർ പുറത്തിറക്കിയത്. 60 വർഷത്തിനിടെ 390ലധികം ട്രാക്ടർ മോഡലുകൾ മഹീന്ദ്ര പുറത്തിറക്കിയിട്ടുണ്ട്. ഇന്ത്യയിലുടനീളം 1200ലധികം ഡീലർ പാർട്ണർമാരുടെ ശക്തമായ ശൃംഖലയും മഹീന്ദ്ര ട്രാക്ടേഴ്സിനുണ്ട്. സുപ്രധാന നാഴികക്കല്ല് പിന്നിട്ടതിന്റെ ഭാഗമായി ഉപഭോക്താക്കൾക്ക് നന്ദി പ്രകടിപ്പിക്കുന്ന പുതിയ ഡിജിറ്റൽ ക്യാമ്പയിൻ കമ്പനി പുറത്തിറക്കി. 40 ലക്ഷം വിൽപന നേട്ടത്തിൽ അഭിമാനമുണ്ടെന്നും, എല്ലാ ദിവസവും ഞങ്ങളെ പ്രചോദിപ്പിക്കുന്ന ഞങ്ങളുടെ ഉപഭോക്താക്കൾക്കും കർഷകർക്കും പങ്കാളികൾക്കും ടീമുകൾക്കും ഹൃദയംഗമമായ നന്ദി അറിയിക്കുന്നുവെന്നും മഹീന്ദ്ര ആൻഡ് മഹീന്ദ്ര ലിമിറ്റഡ് ഫാറം എക്യൂപ്മെന്റ് സെക്ടർ പ്രസിഡന്റ് ഹേമന്ത് സിങ്ക പറഞ്ഞു. 40 ലക്ഷം ട്രാക്ടർ വിൽപന ഞങ്ങളുടെ ബ്രാൻഡ് ലക്ഷ്യത്തിലും ഇന്ത്യൻ കൃഷിയെക്കുറിച്ചുള്ള ആഴത്തിലുള്ള ധാരണയിലും, ഉപഭോക്താക്കൾക്കുള്ള വിശ്വാസത്തിന്റെ ശക്തമായ തെളിവുവെന്നാണ് മഹീന്ദ്ര ട്രാക്ടേഴ്സ് ചീഫ് എക്സിക്യൂട്ടീവ് ഓഫീസർ വിക്രം വാഗ് പറഞ്ഞു.



നിസാൻ മാഗ്നെറ്റ് വാർഷിക വിൽപന 30,000 കടന്നു

കൊച്ചി: നിസാൻ മോട്ടോർ ഇന്ത്യ പ്രൈവറ്റ് ലിമിറ്റഡിന്റെ എസ് യു വിയായ മാഗ്നെറ്റിന്റെ വാർഷിക വിൽപന 30,000 കടന്നു. തുടർച്ചയായ 3ാം വർഷമാണ് ഈ നാഴികക്കല്ല് മാഗ്നെറ്റ് പിന്നിടുന്നത്. 2020ൽ വിപണിയിൽ ഇറങ്ങിയതിന് ശേഷം ഉപഭോക്താക്കളുടെ മനം കവർന്ന മാഗ്നെറ്റ് ആഭ്യന്തര വിപണിയിൽ 1 ലക്ഷത്തിലധികം വിറ്റഴിച്ചിരുന്നു. 30,000 യൂണിറ്റുകൾ ഇതിനോടകം ഇന്ത്യയിൽ നിന്നും വിദേശ രാജ്യങ്ങളിലേക്ക് കയറ്റി അയച്ചു. നിസാന്റെ മേക്ക് ഇൻ ഇന്ത്യ, മേക്ക് ഫോർ ദി വേൾഡ് തത്വം പ്രകാരം നിർമ്മിക്കുന്ന മാഗ്നെറ്റ് ഇക്കാര്യങ്ങളിൽ ഇന്ത്യയിലെ ബി എസ് യു വി സെക്ടറിൽ ഏറ്റവും പ്രിയപ്പെട്ട വാഹനമായി മാറി. ഇന്ത്യൻ മാർക്കറ്റിന് അനുസൃതമായ പ്രൊഡക്റ്റ് ലൈൻ നിർമ്മിക്കുന്നതിലാണ് ഇനി ശ്രദ്ധയെന്ന് നിസാൻ മോട്ടോർ ഇന്ത്യ എം.ഡി സൗരഭ് വത്സ പറഞ്ഞു.



കെ എം എ വാർഷിക അവാർഡുകൾ സമ്മാനിച്ചു

കൊച്ചി: കേരള മാനേജ്മെന്റ് അസോസിയേഷൻ (കെഎംഎ) ഈ വർഷത്തെ അവാർഡുകൾ സമ്മാനിച്ചു. കലൂർ ഗോകുലം കൺവൻഷൻ സെന്ററിൽ നടന്ന അവാർഡ് ദാന ചടങ്ങിൽ മുൻ ചീഫ് സെക്രട്ടറിയും ഇൻസ്റ്റിറ്റ്യൂട്ട് ഓഫ് മാനേജ്മെന്റ് ഇൻ ഗവൺമെന്റ് ഡയറക്ടർ കെ. ജയകുമാർ മുഖ്യാതിഥിയായിരുന്നു. സുസ്ഥിര വികസനത്തിനായി ഹരിത സമ്പദ് വ്യവസ്ഥയിലേക്ക് മാറണമെന്ന് അദ്ദേഹം ആഹ്വാനം ചെയ്തു. കാലോചിതമായ മാറ്റങ്ങൾ ഉൾക്കൊള്ളാൻ തയ്യാറാകണം. തീരുമാനം എടുക്കാനുള്ള കഴിവാണ് ഏതൊരു രംഗത്തും ജയപരാജയങ്ങൾ തീരുമാനിക്കുന്നതെന്നും അദ്ദേഹം പറഞ്ഞു. നേതൃത്വം നൽകി മുന്നോട്ടു പോകണമെന്ന് ഇന്നത്തെ സാമ്പത്തിക പ്രതീക്ഷയിലുണ്ടായ മാറ്റം ഉൾക്കൊള്ളാൻ സർക്കാർ സംവിധാനങ്ങൾക്ക് കഴിയുന്നില്ല. എന്നാൽ സ്വകാര്യ മേഖല വളരെ വേഗം മാറ്റങ്ങളുമായി പൊരുത്തപ്പെടുന്നു. പല സർക്കാർ വ

കുപ്പുകളും ഓഫീസുകളും ഇപ്പോഴും 1947 ന് മുൻപത്തെ അവസ്ഥയിലാണെന്ന് ജയകുമാർ പറഞ്ഞു. കെഎംഎ പ്രസിഡന്റ് എ.ബാലകൃഷ്ണൻ അധ്യക്ഷത വഹിച്ചു. ഓണറി സെക്രട്ടറി ദിലീപ് നാരായണൻ സാഗതവും സീനിയർ വൈസ് പ്രസിഡന്റ് ബിബു പുനൂരാൻ നന്ദിയും പറഞ്ഞു. ഐ ടി ലീഡർഷിപ്പ് അവാർഡ് ടാറ്റ കൺസൾട്ടന്റ് സി സർവീസസ് വൈസ് പ്രസിഡന്റും ഡെലിവറി സെന്റർ കേരള മേധാവിയുമായ ദിനേശ് തമ്പി കുറുമാനേജർ ഓഫ് ദി ഇയർ അവാർഡ് ഫെഡറൽ ബാങ്ക് ടാലന്റ് അകാഡമി അൻഡ് ഡിപ്ലോമെന്റ് വൈസ് പ്രസിഡന്റ് എ. സബിന ഷാജി കുറുമാനേജർ സമ്മാനിച്ചു. നിർമ്മാണ മേഖലയിൽ ഹാരി സൺസ് മലയാളം (വിജയി), കെ. എസ് ബി മിൽ കൺസ്ട്രോൾസ് (റണ്ണർ അപ്പ്), ഇന്ത്യൻ ഓയിൽ കോർപ്പറേഷൻ (സ്പെഷ്യൽ ജൂറി), സേവന മേഖലയിൽ ഫെഡറൽ ബാങ്ക് (വിജയി), സിയാൽ (റണ്ണർ അപ്പ്),

ഐടി മേഖലയിൽ ഫിൻജന്റ് ഗ്ലോബൽ സൊല്യൂഷൻസ്, റിപ്പൈ വലോരം (വിജയികൾ), ആശുപത്രി മേഖലയിൽ രാജഗിരി ഹോസ്പിറ്റൽസ് (സ്പെഷ്യൽ ജൂറി), മാന്യഫാക്ചറിംഗ് ഇന്നവേഷൻ സിൽ നീറ്റ ജെലാറ്റിൻ (വിജയി), ഹെർബൽ ഐസൊലേറ്റ്സ് (റണ്ണർ അപ്പ്), ഫ്യൂസിലേറ്റ് ഇന്നവേഷൻ (സ്പെഷ്യൽ ജൂറി) എന്നിവർക്കും അവാർഡുകൾ സമ്മാനിച്ചു. ഏറ്റവും മികച്ച ഇൻ ഹൗസ് മാഗസിനുകൾക്കുള്ള അവാർഡ് അഗാപ് ഡയർനോസ്റ്റിക്സ് (വിജയി), പെട്രോനെറ്റ് എൽഎൻജി (റണ്ണർ അപ്പ്), വൈദ്യരത്നം ഔഷധശാല (സ്പെഷ്യൽ ജൂറി) അവാർഡുകളും ചടങ്ങിൽ വിതരണം ചെയ്തു. കെഎംഎ യങ് മാനേജേഴ്സ് മത്സരത്തിൽ ഒന്നാം സ്ഥാനം നേടിയ വിശാർഡ് ഇൻഡസ്ട്രീസ് ടീം 1, രണ്ടാം സ്ഥാനം നേടിയ വി ശാർഡ് ടീം 2, മൂന്നാം സ്ഥാനം നേടിയ യു എസ് ടി കൊച്ചി എന്നിവർക്കുള്ള സമ്മാനദാനവും ചടങ്ങിൽ നടന്നു.



2024 എആർആർസി: രണ്ടാം റൗണ്ടിനൊരുങ്ങി ഹോണ്ട റേസിങ് ഇന്ത്യ ടീം

കൊച്ചി: ചൈനയിലെ സുഹായ് ഇൻറർനാഷണൽ സർക്യൂട്ടിൽ നടക്കുന്ന 2024 ഏഷ്യാ റോഡ് റേസിങ് ചാമ്പ്യൻഷിപ്പിൻറെ രണ്ടാം റൗണ്ടിന് സജ്ജമായി ഐഡിമിത്സ ഹോണ്ട റേസിങ് ഇന്ത്യ ടീം റൈഡർമാർ തായ്ലാൻഡിലെ ചാങ് ഇൻറർനാഷണൽ സർക്യൂട്ടിൽ നടന്ന ആദ്യ റൗണ്ടിൽ എപി250 ക്ലാസിൽ മികച്ച പ്രകടനം നടത്തിയ ഹോണ്ട ടീം 5 പോയിന്റുമായാണ് രണ്ടാം റൗണ്ടിൽ മത്സരിക്കാനിറങ്ങുന്നത്. ആദ്യ റൗണ്ടിൽ നിർണായകമായ മൂന്ന് പോയിന്റുകൾ ടീമിന് സമ്മാനിച്ച ചെന്നൈ സ്വദേശി കാവിന് കിൻറൽ നിലവിൽ 15ാം സ്ഥാനത്താണ്. മലപ്പുറത്ത് നിന്നുള്ള സഹതാരം മൊഹ്സിൻ പറമ്പൻ ആദ്യ റൗണ്ടിൻറെ ആദ്യ റേസിൽ 14ാം സ്ഥാനത്ത് പിന്നിച്ച് ചെയ്ത് രണ്ട് പോയിന്റുകൾ നേടിയിരുന്നു. ഓവറോൾ പോയിന്റിൽ 16ാം സ്ഥാനത്താണ് നിലവിൽ താരമുള്ളത്. 2024 എആർആർസിയിലെ ആദ്യ റൗണ്ട് തങ്ങളുടെ സാഹസിക റൈഡർമാരായ കാവിൻറെയും മൊഹ്സിൻറെയും ശക്തമായ പ്രകടനത്തിന് സാക്ഷ്യം വഹിച്ചെന്ന് ഹോണ്ട മോട്ടോർസൈക്കിൾ ആൻഡ് സ്കൂട്ടർ ഇന്ത്യ സെയിൽസ് ആൻഡ് മാർക്കറ്റിങ് ഡയറക്ടർ യോഗേഷ് മാത്തൂർ പറഞ്ഞു. രണ്ട് പേരും ടീമിനായി പോയിന്റുകൾ നേടി. രണ്ടാം റൗണ്ടിനായി തങ്ങളുടെ റൈഡർമാർ മികച്ച ഫോമിലാണ്, ശ്രദ്ധേയമായ ഫലം അവർ നൽകുമെന്ന് ഉറപ്പുണ്ടെന്നും അദ്ദേഹം പറഞ്ഞു.

സിസ്റ്റ് മിലിട്ടറി ട്രാവൽ ബാഗ്: പുതിയ ശ്രേണി പുറത്തിറക്കി

കൊച്ചി: ആഡംബർ ലൈഫ്സ് റൈറ്റ് ഉൽപ്പന്ന ബ്രാൻഡായ സിസ്റ്റ് മിലിട്ടറി, ട്രാവൽ ഗിയർ വിഭാഗത്തിൽ പുതിയ ഉൽപ്പന്നശ്രേണി പുറത്തിറക്കി. യാത്രാസംബന്ധമായ ആവശ്യങ്ങൾക്കായി 9 ഉൽപ്പന്നങ്ങളാണ് പുതിയ ശ്രേണിയിലുള്ളത്. പ്രയോഗികതയ്ക്കൊപ്പം താങ്ങാനാവുന്ന വിലയിൽ ലഭ്യമായ ഈ ശ്രേണി എട്ട് വീലുകൾ, അലുമിനിയം ട്രോളികൾ എന്നീ പ്രത്യേക സവിശേഷതകളിൽ പല നിറങ്ങളിൽ ലഭ്യമാണ്. അതിനൊപ്പം, 50 വർഷത്തിലേറെ പരിചയസമ്പത്തുള്ള വിതരണകേന്ദ്രമായ അചല കൊമേഴ്സ്യൽ വെഞ്ചേഴ്സുമായുള്ള പങ്കാളിത്തത്തോടെ ദക്ഷിണേന്ത്യയിൽ 2000ലധികം സ്റ്റോറുകളിലേക്ക് സിസ്റ്റ് മിലിട്ടറി തങ്ങളുടെ സാന്നിധ്യം ശക്തമാക്കും. പുതിയ പങ്കാളിത്തവും മുൻകാല അസോസിയേഷനുകളും ഉൾപ്പെടെ ദക്ഷിണേന്ത്യയിലെ 3000 സ്റ്റോറുകളി



ലായി സിസ്റ്റ് മിലിട്ടറിയുടെ ഉൽപ്പന്നങ്ങൾ ലഭ്യമാകും. മികവുറ്റതും എന്നാൽ താങ്ങാനാവുന്നതുമായ ഉല്പന്നങ്ങളിലൂടെ ഉപഭോക്താക്കൾ പ്രതീക്ഷിക്കുന്നതിലും കൂടുതൽ നിലവാരം ഉറപ്പുവരുത്തുന്നു എന്ന് പുതിയ ഉൽപ്പന്നശ്രേണി അ

വതരിപ്പിച്ചുകൊണ്ട് സിസ്റ്റ് മിലിട്ടറിയുടെ മാനേജിങ് ഡയറക്ടർ അനൂജ് സൗഹനി പറഞ്ഞു. നിലവിൽ തിരുവനന്തപുരം, ഹൈദരാബാദ്, ചെന്നൈ എന്നിവിടങ്ങളിൽ കമ്പനി നേരിട്ട് പ്രവർത്തിക്കുന്നുണ്ട്.

പൈൽസ് ആണോ പ്രശ്നം?

കുറോൾ
An Ayurvedic Proprietary Medicine
A NATURAL & SAFE REMEDY FOR PILES
60 TABLETS

രക്തസ്രാവം, വേദന, ചൊന്ചിൽ, നിറൽ അഥവാ പുകച്ചിൽ, വിക്കം കൂടാതെ ദഹനക്കേട്, അസിഡിറ്റി, മലബന്ധം, ഗ്യാസ്ത്രിബിൽ, ഫിസ്സുല എന്നിവയ്ക്കും ആശ്വാസം

“സുരക്ഷിതവും ഫലപ്രദവുമായ ആയുർവ്വേദ ഔഷധം”

കുറോൾ കഴിഞ്ഞ 1500 വർഷം മുമ്പെന്ന് 25000 രാത്രി ദേശങ്ങൾക്ക് ഒരു ബെൽഗർ മുൻപ് 25000 അല്ലെങ്കിൽ ബാക്കുട്രിസ് നിർമ്മാണമാണ്.

12 രാജ്യ സൗജന്യ ഡെലിവറി ചിറ്റിംഗ് | 100% ആശുപത്രികൾ | Customer Care No: +91 7559964455 | Free Doctor Consult: 759 383 4781

എല്ലാ ഉദ്ദേശ്യ ആയുർവ്വേദ ഓഫീസിൽ കോച്ചുകളിലും amazon.com സഹായം ലഭിക്കുന്നു

PUNARJITH KUROL An Ayurvedic Proprietary Medicine

www.punajrith.com

റസിഡൻഷ്യൽ സ്പോർട്സ് അക്കാഡമിയിൽ പ്രവേശനത്തിനുള്ള അപേക്ഷ ക്ഷണിച്ചു

കൊച്ചി: എ എം കെ റസിഡൻഷ്യൽ സ്പോർട്സ് അക്കാദമിയും ഫിസിക്കലി ചലഞ്ചഡ് ഓൾ സ്പോർട്സ് അസോസിയേഷൻ കേരളയും സംയുക്തമായി ഭിന്നശേഷി ഇല്ലാത്തവർക്കും, ഭിന്നശേഷി ക്ലബ്ബിനും ആയി കേരളം മുഴുവൻ നടപ്പാക്കുന്ന പദ്ധതിയായ റസിഡൻഷ്യൽ സ്പോർട്സ് പരിശീലനത്തിനുള്ള 2024/2025 വർഷത്തേ അപേക്ഷകൾ ക്ഷണിച്ചു. ചോറ്റാനിക്കരയിൽ പ്രവർത്തനം ആരംഭിക്കുന്ന അക്കാദമിയിൽ ആർച്ചറി, ക്രിക്കറ്റ്, ഫുട്ബോൾ, അത്ലറ്റിക്സ്, ബാഡ്മിന്റൺ, ബേസ്ബോൾ, സോഫ്റ്റ് ബോൾ, ടെന്നിസ്കോർട്ട് എന്നീ കായിക ഇനങ്ങളിൽ വിദഗ്ധരായ കോച്ചേഴ്സിന്റെ കീഴിലായിരിക്കും പരിശീലനം. സ്പോർട്ട്, ഐ.സി.എസ്.ഇ, സി.ബി.എസ്.ഇ എന്നീ സിലബസുകളിൽ ഏഴു മുതൽ 9 വരെയും പ്ലസ് വൺ, പ്ലസ് ടു എന്നീ ക്ലാസുകളിൽ പഠിക്കുന്ന ആൺകുട്ടികൾക്കും പെൺകുട്ടികൾക്കും അപേക്ഷകൾ സമർപ്പിക്കാവുന്നതാണ്. അക്കാദമിയിൽ നടക്കുന്ന സെലക്ഷൻ ട്രെയിനിൽ അതാത് കായിക ഇനങ്ങളിൽ മികവ് തെളിയിക്കുന്ന കായിക താരങ്ങൾക്ക് ഓരോ കായിക ഇനത്തിലും 20 ആൺകുട്ടികൾക്കും 20 പെൺകുട്ടികൾക്കുമാണ് സെലക്ഷൻ ലഭിക്കുക. സ്പോർട്സ് രംഗത്തേക്ക് കടന്നുവരുവാൻ ആഗ്രഹിക്കുന്ന ഏതൊരു വിദ്യാർത്ഥിക്കും സെലക്ഷൻ ട്രെയിനിൽ നേരിട്ട് പങ്കെടുക്കാവുന്നതാണ് ജില്ലാ സംസ്ഥാന മത്സരങ്ങളിൽ വിജയികൾ ആയിരിക്കണം എന്ന് മാനദണ്ഡം ഇല്ല. അക്കാഡമിയിൽ പ്രവേശനം നേടുവാൻ ആഗ്രഹിക്കുന്നവർ ഏപ്രിൽ 25 വ്യാഴാഴ്ച അഞ്ചുമണിക്ക് മുമ്പ് അപേക്ഷകൾ അയക്കേണ്ടതാണ്. അപേക്ഷ ഫോമിനും കൂടുതൽ വിവരങ്ങൾക്കും <https://pcasak.weebly.com> എന്ന അസോസിയേഷൻ വെബ്സൈറ്റ് സന്ദർശിക്കുകയോ, സംസ്ഥാന പ്രസിഡന്റിനെയോ ഉടൻ വിളിക്കുക.

സിവിജിൽ ആപ് വഴി പരിഹരിച്ചത് 8662 പരാതികൾ

ആലപ്പുഴ: ലോക്സഭാ തിരഞ്ഞെടുപ്പുമായി ബന്ധപ്പെട്ട് ആലപ്പുഴ, മാവേലിക്കര പാർലമെന്റ് മണ്ഡലത്തിൽ സി വിജിൽ ആപ് വഴി ഇന്നലെ (22) വരെ ലഭിച്ചത് 8931 പരാതികളാണ്. ഇതിൽ 8662 പരാതികളും തീർപ്പാക്കി. വിവിധ കാരണങ്ങളെ തുടർന്ന് 239 പരാതികൾ ഒഴിവാക്കി. 30 പരാതികൾ പരിശോധനയിലാണ്. 7960 പരാതികൾ തീർപ്പാക്കിയത് 100 മിനിറ്റിനുള്ളിലാണ്. സ്ഥാനാർത്ഥികളുടെ ചുവരെയുത്തുകളും പോസ്റ്ററുകളും അനധികൃതമായി പതിപ്പിച്ചിട്ടുണ്ടെങ്കിൽ ജനങ്ങൾക്ക് സിവിജിൽ ആപ് വഴി പരാതി രേഖപ്പെടുത്താം. ലഭിച്ച പരാതി 100 മിനിറ്റിനുള്ളിൽ തീർപ്പാക്കും. ഇതിനായി എല്ലാ മണ്ഡലങ്ങളിലും ഉദ്യോഗസ്ഥരെ നിയമിച്ചിട്ടുണ്ട് 24 മണിക്കൂറും ഇവരുടെ സേവനം ലഭ്യമാണെന്ന് മാതൃകാ പെരുമാറ്റച്ചട്ടത്തിന്റെ നോഡൽ ഓഫീസർ എം.പി.അനീൽകുമാർ അറിയിച്ചു.

ഗുരുവായൂർ ക്ഷേത്രം ഭണ്ഡാര വരവ് 6.41 കോടി രൂപ

ഗുരുവായൂർ: ക്ഷേത്രത്തിൽ ഏപ്രിൽ മാസത്തെ ഭണ്ഡാരം വരവായി 6,41,05,891 രൂപയും മൂന്ന് കിലോ 619 ഗ്രാം 500 മില്ലിഗ്രാം സ്വർണവും 20 കിലോ 480 ഗ്രാം വെള്ളിയും ലഭിച്ചു. കേന്ദ്ര സർക്കാർ പിൻവലിച്ച 2000 ന്റെ 36 കറൻസികളും നിരോധിച്ച ആയിരം രൂപയുടെ 24 കറൻസിയും അഞ്ഞൂറിൻറെ 78 കറൻസിയും ലഭിച്ചു. പഞ്ചാബ് നാഷണൽ ബാങ്കിനായിരുന്നു എണ്ണൽ ചുമതല. ക്ഷേത്രം കിഴക്കേ നടയിലെ എസ്ബിഐയുടെ ഇ ഭണ്ഡാരം വഴി 2,58,05,80 രൂപ ലഭിച്ചു. സ്ഥിരഭണ്ഡാര വരവിന് പുറമെയാണിത്.

അവശ്യസർവീസ് ജീവനക്കാരുടെ വോട്ടിങ് പൂർത്തിയായി; 257 പേർ വോട്ട് രേഖപ്പെടുത്തി

തൃശൂർ: ആബ്സന്റീ വിഭാഗത്തിൽപ്പെട്ട അവശ്യസർവീസ് ജീവനക്കാർക്കുള്ള (എ.വി.ഇ.എസ്) പോസ്റ്റൽ വോട്ടെടുപ്പ് പൂർത്തിയായി. ഏപ്രിൽ 21 മുതൽ 23 വരെ തൃശൂർ ലോക്സഭാ മണ്ഡലത്തിൽ ഉൾപ്പെട്ട 257 പേർ വോട്ട് രേഖപ്പെടുത്തി. കളക്ടറേറ്റിലുള്ള ജില്ലാ പ്ലാനിങ് ഹാളിലാണ് പ്രത്യേക പോസ്റ്റൽ വോട്ടിങ് സെന്റർ സജ്ജീകരിച്ചത്. ഇന്നലെ (ഏപ്രിൽ 23) മാത്രം 55 പേർ വോട്ട് ചെയ്തു. ഫോട്ടോ 12 ഡിയിൽ വരണാധികാരിക്ക് അപേക്ഷ നൽകിയ പോളിങ് ദിവസം ഡ്യൂട്ടിയിലുള്ള അവശ്യസർവീസ് ജീവനക്കാർക്കാണ് വോട്ട് ചെയ്യാൻ അവസരം ഒരുക്കിയിരുന്നത്. തൃശൂർ ലോക്സഭാ മണ്ഡലത്തിൽ 323 അവശ്യസർവീസ് ജീവനക്കാർമാണ് വോട്ടിങ്ങിന് അർഹരായിട്ടുള്ളത്. ഗുരുവായൂർ 10, മണലൂർ 29, ഒല്ലൂർ 62, തൃശൂർ 50, നാട്ടിക 41, ഇരിങ്ങാലക്കുട 42, പുതുക്കാട് 89 എന്നിങ്ങനെയാണ് നിയോജക മണ്ഡലാടിസ്ഥാനത്തിലുള്ള കണക്ക്.

മോട്ടറോള മോട്ടോ ജി64 5ജി സ്മാർട്ട്ഫോൺ വിൽപ്പന ആരംഭിച്ചു

ന്യൂഡൽഹി: സ്മാർട്ട്ഫോൺ ബ്രാൻഡായ മോട്ടറോള അടുത്തിടെ അവതരിപ്പിച്ച മോട്ടോ ജി64 5ജി സ്മാർട്ട്ഫോണിന്റെ വിൽപ്പന ഓൺലൈനിലും (ഫ്ലിപ്കാർട്ട്) ഇന്ത്യയിലുടനീളമുള്ള പ്രമുഖ റിട്ടെയിൽ സ്റ്റോറുകളിലും ഏപ്രിൽ 23 മുതൽ ആരംഭിച്ചു. ഇൻഫിനിറ്റ് 12ജിബി റാം + 256ജിബി സ്റ്റോറേജ്, ഷെയ്ക്ക്സ്റ്റേബിൾ ക്യാമറ തുടങ്ങിയ സവിശേഷതകളോടെ വരുന്ന ഏക ഫോണാണ് മോട്ടോ ജി64 5ജി. ക്യാമ്പ് പീക്സൽ ടെക്നോളജിയുള്ള 50MP OIS ക്യാമറ, 8MP സെക്കൻഡറി ക്യാമറ, 6000mAh ബാറ്ററി, 120Hz 6.5" ഫുൾ HD+ ഡിസ്പ്ലേ, VoNR സപ്പോർട്ടുള്ള ഏറ്റവും ഉയർന്ന 14 5ജി ബാൻഡുകൾ, ലോകത്തിലെ ആദ്യ മീഡിയടെക് ഡൈമൻസിറ്റി 7025 പ്രോസസർ എന്നിവയാണ് മറ്റു സവിശേഷതകൾ. ഡോൾബി അറ്റ്മോസ്സ് ഹിRes സർട്ടിഫൈഡ് സൗണ്ട് സിസ്റ്റം ഉപയോഗിച്ച് ട്യൂൺ ചെയ്ത ഡ്യൂവൽ സ്റ്റീരിയോ സ്പീക്കറുകൾ മൾട്ടി ഡൈമൻഷണൽ സ്റ്റുഡിയോ നില



ഡുകളിലാണ് ഈ സ്മാർട്ട്ഫോൺ വരുന്നത്. ആകസ്മികമായ ചോർച്ചകളിൽ നിന്നോ സ്പ്ലാഷുകളിൽ നിന്നോ ഉപകരണത്തെ സംരക്ഷിക്കുന്നതിനായി ഐപി52 റേറ്റിംഗുള്ള വാട്ടർ റിപുല്ലന്റ് ഡിസൈനും ഉണ്ട്. 3 വർഷത്തെ സുരക്ഷാ അപ്ഡേറ്റുകൾക്കൊപ്പം ആൻഡ്രോയിഡ് 15ലേക്ക് അപ്ഗ്രേഡ് ചെയ്യാനും കഴിയും. ലോഞ്ച് വില 12ജിബി + 256ജിബി വേരിയന്റ്: 16,999 രൂപ എക്സ്പ്രെസ്സ്/ ബാങ്ക് ഓഫറുകൾ ഉൾപ്പെടെ 15,999 രൂപ 8ജിബി + 128ജിബി വേരിയന്റ്: 14,999 രൂപ എക്സ്പ്രെസ്സ്/ ബാങ്ക് ഓഫറുകൾ ഉൾപ്പെടെ 13,999 രൂപ വാരമുള്ള ഓഡിയോ ഒഴുപ്പുട്ട് ചെയ്യുന്നു. കൂടാതെ മോട്ടോ ജി64 5ജി സ്റ്റോറേജ് ഒരു മൈക്രോ എസ്ഡി കാർഡ് ഉപയോഗിച്ച് 1ടിബിയിലേക്ക് അപ്ഗ്രേഡ് ചെയ്യാം. പേൾ ബ്ലൂ, മിന്റ് ഗ്രീൻ, ഐസ് ലൈലാക്ക് എന്നിങ്ങനെ മൂന്ന് ഷേ



ഹെൽത്തിലിവർ' സൗജന്യലിവർ സ്ക്രീനിംഗ് പ്രോഗ്രാം, ലോഗോ പ്രകാശനം ചെയ്തു

കോഴിക്കോട്: ലോക കരൾ ദിനത്തോട് അനുബന്ധിച്ച് ആസ്റ്റർ വൊളന്റിയേഴ്സും ലയൺസ് ഇന്റർനാഷണലും സംയുക്തമായി സൗജന്യ ലിവർ സ്ക്രീനിംഗ് പ്രോഗ്രാം നടത്തുന്നു. ഉഷ്ണ കാലത്ത് നമ്മുടെ നാടുകളിൽ പടർന്ന് പിടിച്ചുകൊണ്ടിരിക്കുന്ന ഹെപ്പറ്റൈറ്റിസ് എ മൂലമുണ്ടാകുന്ന മഞ്ഞപ്പിത്തത്തിനെ കുറിച്ചും, മറിയ ജീവിതശൈലിയും ക്ഷേണരീതികളും മൊക്കെ കാരണമായി കണ്ടുവരുന്ന പ്രധാനരോഗങ്ങളിലൊന്നായ ഹാറ്റി ലിവർ പോലത്തെ കരളിനെ ബാധിക്കുന്ന രോഗങ്ങളിൽ നിന്ന് ജനങ്ങളെ ബോധവൽക്കരിക്കുകയാണ് ഈ കാമ്പയിൻ ലക്ഷ്യം വെ

ക്കുന്നത് . പദ്ധതിയുടെ പ്രഖ്യാപനവും ലോഗോ പ്രകാശനവും ആസ്റ്റർ മിംസ്ആശുപത്രിയിൽ നടന്ന ചടങ്ങിൽ ഗ്യാസ്ട്രോഎന്ററോളജി വിഭാഗം മേധാവി ഡോ. അനീഷ് കുമാറും, ലയൺ രവി ഗുപ്തയും ചേർന്ന് നിർവ്വഹിച്ചു . കരളിന്റെ ആരോഗ്യം ഉറപ്പുവരുത്താൻ വേണ്ടി നടത്തുന്ന 'ഹെൽത്തിലിവർ' പദ്ധതിയുടെ ഭാഗമായി മലബാർ ജില്ലകളിലെ ക്യാമ്പിൽ പങ്കെടുക്കുന്നവർക്ക് സൗജന്യ പരിശോധന നടത്തുന്നതോടൊപ്പം തുടർ ചികിത്സ ആവശ്യമായി വരുന്നവർക്ക് സൗജന്യ നിരക്കിലും നൽകുന്നതാണ്. ചടങ്ങിൽ ഡോ. അനീഷ് കുമാർ ബോധ

വൽക്കരണ ക്ലാസ് നയിച്ചു. ഗ്യാസ്ട്രോഎന്ററോളജി സർജനും മൾട്ടി ഓർഗൻ ട്രാൻസ്പ്ലാന്റ് വിഭാഗം മേധാവിയുമായ ഡോ. സജീഷ് സഹദേവൻ, ഗ്യാസ്ട്രോഎന്ററോളജി സീനിയർകൺസൾട്ടന്റ് ഡോ. ടോണി ജോസ്, ഗ്യാസ്ട്രോഎന്ററോളജി കൺസൾട്ടന്റ് ഡോ. ജൂബിൻ കമാർ, ഗ്യാസ്ട്രോഎന്ററോളജി വിഭാഗം സർജൻ ഡോ. അഭിഷേക് രാജൻ, ഗ്യാസ്ട്രോഎന്ററോളജി സീനിയർ സ്പെഷ്യലിസ്റ്റ് ഡോ. നൂസിൾ മുപ്പൻ, ചീഫ് ഡയറ്റീഷ്യൻ & ന്യൂട്രീഷ്യനിസ്റ്റ് ഷൈൻ തോമസ്, മിംസ് ചാരിറ്റബിൾ ട്രസ്റ്റ് വിഭാഗം പ്രതിനിധി മുഹമ്മദ് തുടങ്ങിയവർ പങ്കെടുത്തു.

തമിഴ്നാട്ടിൽ വിമാന യാത്രക്കാരുടെ എണ്ണത്തിൽ വൻ വർധന

കോയമ്പത്തൂർ: തമിഴ്നാട്ടിലുടനീളമുള്ള വിമാന യാത്രക്കാരുടെ എണ്ണത്തിൽ ശ്രദ്ധേയമായ വർധന വുണ്ടായതായി കണക്കുകൾ. 2023 24 സാമ്പത്തിക വർഷത്തിൽ ചെന്നൈ, കോയമ്പത്തൂർ, ട്രിപ്പി, മധുര, സേലം എന്നിവയുടെയുമുള്ള പ്രധാന നഗരങ്ങൾ മികച്ച വളർച്ച കൈവരിച്ചു. തുത്തുക്കുടിയിൽ യാത്രക്കാരിൽ നേരിയ കുറവുണ്ടായി. 2,12,07,262 യാത്രക്കാരായി വളർച്ചയിൽ ചെന്നൈ മുന്നിലെത്തി. കഴിഞ്ഞ വർഷത്തെക്കാൾ 14.2% വർധന രേഖപ്പെടുത്തി. കോയമ്പത്തൂർ ആണ് രണ്ടാം സ്ഥാനത്ത്. മുൻ വർഷം 25,57,263 ആയിരുന്ന ഈ വർഷം 29,04,611 ആയി ഉയർന്നു, 13.6% വളർച്ച. മറ്റ് നഗരങ്ങളെ അപേക്ഷിച്ച് മിതമായ എയർ ട്രാഫിക് കണക്കുകൾ ഉണ്ടായിരുന്നിട്ടും, ട്രിപ്പിയും മധുരയും യഥാക്രമം 16.5%, 13% വളർച്ചാ നിരക്ക് പ്രകടമാക്കി. തുത്തുക്കുടിയിലെ ട്രാഫിക് നേരിയ കുറവുണ്ടായി. 1.4% കുറഞ്ഞു. മൊത്തം 1,99,761 യാത്രക്കാർ. അതേസമയം, സേലം



അസാധാരണമായ കുതിച്ചുചാട്ടം പ്രകടമാക്കി. 202223 സാമ്പത്തിക വർഷത്തിൽ 318 യാത്രക്കാരിൽ നിന്ന് ഈ സാമ്പത്തിക വർഷം 42,568 ആയി ഉയർന്നു.

തെങ്ങിൻ കയറാൻ വിളിക്കൂ; തെങ്ങിന്റെ ചങ്ങാതിക്കൂട്ടം റെഡി

കൊച്ചി: നാളികേരവിളവെടുപ്പുമായി ബന്ധപ്പെട്ട ആവശ്യങ്ങൾ നിറവേറ്റുന്നതിനായി നാളികേര വികസന ബോർഡ് ആരംഭിച്ച തെങ്ങിന്റെ ചങ്ങാതിക്കൂട്ടം കോൾ സെന്ററിനെയും വിളിച്ചു സേവനം ഉറപ്പാക്കാം. കേരളത്തിലെവിടെയുമുള്ള കേര കർഷകർക്ക് വിളിച്ചുറത്ത് തെങ്ങിന്റെ ചങ്ങാതിമാരെ ലഭ്യമാക്കുകയെന്നതാണ് കോൾ സെന്ററിന്റെ ലക്ഷ്യമാക്കുന്നത്. സേവനം ലഭ്യമാകുന്നതിനായി ഹലോ നാരിയൽ കോൾ സെന്ററിന്റെ 9447175999 എന്ന നമ്പരിലേക്ക് വിളിക്കുകയോ, വാട്സ്ആപ്പ് സന്ദേശം അയക്കുകയോ ചെയ്യാവുന്നതാണ്. ബോർഡിന്റെ ആസ്ഥാനമായ കൊച്ചിയിലാണ് കേരളത്തിലെ കോൾ സെന്ററിന്റെ പ്രവർത്തനം. തികൾ മുതൽ വെള്ളി വരെ രാവിലെ 9.30 മുതൽ വൈകിട്ട് 5 മണി വരെയാണ് പ്രവർത്തന സമയം. ഇതുവരെ 990 ചങ്ങാതിമാരാണ് കോൾ സെന്ററിലേക്ക് രജിസ്റ്റർ ചെയ്തിട്ടുള്ളത്. അതാൽ ജില്ലകളിൽ ബ്ലോക്ക് ഗ്രാമപഞ്ചായത്ത് തലത്തിലാണ് ചങ്ങാതിമാരുടെ സേവനം ലഭ്യമാക്കുന്നത്. വിളവെടുപ്പ്, തെങ്ങിന്റെ മണ്ട വൃത്തിയാക്കൽ, മരുന്നു തളിയിടൽ, രോഗകീട നിയന്ത്രണം, കൃത്രിമ പരാഗണം തുടങ്ങിയ സേവനങ്ങൾ ഈ പദ്ധതിയിലൂടെ കേര കർഷകർക്ക് പ്രയോജനപ്പെടുത്താം. തെങ്ങുകയറുന്നതിനും മറ്റു കേര പരിപാലന മുറകൾക്കും വേതനം തീരുമാനിക്കേണ്ടത് തെങ്ങിന്റെ ചങ്ങാതിമാരും കർഷകരും തമ്മിലുള്ള ധാരണയിലൂടെയാകണം. വേതനം നിശ്ചയിക്കുന്നതിൽ ബോർഡ് ഇടപെടുന്നതല്ല. ഇതിനു

പുറമെ കർമ്മനിരതരായി സേവനം ചെയ്യാൻ തയ്യാറായിട്ടുള്ള തെങ്ങിൻ കയറക്കാർക്കും, തെങ്ങിന്റെ ചങ്ങാതിമാർക്കും കോൾ സെന്ററിൽ രജിസ്റ്റർ ചെയ്യാം. ഇപ്രകാരം കോൾ സെന്ററിന്റെ സേവനം കർഷകർക്കൊപ്പം തെങ്ങിന്റെ ചങ്ങാതിമാരും പരമാവധി പ്രയോജനപ്പെടുത്തുക. കൂടാതെ നാളികേര വികസന ബോർഡിന്റെ കേര സുരക്ഷ ഇൻഷുറൻസ് പദ്ധതി പ്രകാരം തെങ്ങുകയറക്കാർക്ക് ഇൻഷുറൻസ് പരിരക്ഷയും നൽകുന്നുണ്ട്. കേര സുരക്ഷ ഇൻഷുറൻസ് പദ്ധതിയിൻ കീഴിൽ അപേക്ഷിക്കുന്ന തെങ്ങുകയറ തൊഴിലാളികൾക്ക് പരമാവധി അഞ്ച് ലക്ഷം രൂപയുടെ ഇൻഷുറൻസ് പരിരക്ഷയാണ് നൽകുന്നതെന്ന് നാളികേര ബോർഡ് അധികൃതർ അറിയിച്ചു.

അഡ്മിഷൻ ആരംഭിച്ച ഐസർ; മെയ് 13 അവസാന തീയതി

തിരുവനന്തപുരം: ബിഎസ് എംഎസ് ഇരട്ട ഡിഗ്രി പ്രോഗ്രാമിനും 4 വർഷ ബിഎസ് ഡിഗ്രി പ്രോഗ്രാമിനും അപേക്ഷ ക്ഷണിച്ച് ഇന്ത്യൻ ഇൻസ്റ്റിറ്റ്യൂട്ട് ഓഫ് സയൻസ് എഡ്യൂക്കേഷൻ ആന്റ് റിസർച്ച്, തിരുവനന്തപുരം ഉൾപ്പെടെയുള്ള ഐസർ ക്യാമ്പസുകളിൽ പ്രവേശനം നേടാനായി ഔദ്യോഗിക വെബ്സൈറ്റായ ഗൾഫ്ഗോൾഡ്.സി.ൽ 2024ലെ ഐസർ ആപ്റ്റിറ്റ്യൂഡ് ടെസ്റ്റിനായി രജിസ്റ്റർ ചെയ്യാം. 2024 മെയ് 13ാണ് രജിസ്റ്റർ ചെയ്യാനുള്ള അവസാന തീയതി. ജൂൺ 9നാണ് പ്രവേശന പരീക്ഷ. പരീക്ഷാ കേന്ദ്രത്തെക്കുറിച്ചും ആപ്റ്റിറ്റ്യൂഡ് ടെസ്റ്റ് സംബന്ധിച്ചുള്ള കൂടുതൽ വിവരങ്ങളും വെബ്സൈറ്റിൽ ലഭ്യമാണ്. 2022, 2023, 2024 വർഷങ്ങളിൽ പന്ത്രണ്ടാം ക്ലാസ്സ് കഴിഞ്ഞവർക്ക് ആപ്റ്റിറ്റ്യൂഡ് ടെസ്റ്റിന് അപേക്ഷിക്കാൻ അർഹരാണ്.

യൂണൈറ്റഡ് വില്ലേജ് കൊച്ചിയിലേക്ക്

കൊച്ചി: പ്രമുഖ ടയർ നിർമ്മാതാക്കളായ അപ്പോളോ ടയേഴ്സ് തങ്ങളുടെ ഫ് റ്റ് ഹാൻഡ് ഫുട്ബോൾ പ്രോഗ്രാമമായ യൂണൈറ്റഡ് വില്ലേജ് കൊച്ചി നഗരത്തിലേക്ക് കൊണ്ടുവരുന്നതായി പ്രഖ്യാപിച്ചു. ഏപ്രിൽ 27, 28 തീയതികളിൽ കളമശേരി സെന്റ് ജോസഫ് സ് പോർട്ട്സ് ഡോമിലാണ് ട്രയലുകൾ നടക്കുക.



ഓരോ വ്യക്തിയിലും എഴുതാനുള്ള കഴിവുണ്ട്: കെ എൽ മോഹനവർമ്മ

കൊച്ചി: എഴുതാനുള്ള കഴിവ് ഓരോ വ്യക്തിയിലും ഉണ്ടെന്ന് സാഹിത്യകാരൻ കെ എൽ മോഹനവർമ്മ. അന്താരാഷ്ട്ര പുസ്തകോത്സവ സമിതിയുടെ ആഭിമുഖ്യത്തിൽ ലോക പുസ്തക ദിനത്തോടനുബന്ധിച്ച് നടന്ന പരിപാടി ഉദ്ഘാടനം ചെയ്യുകയായിരുന്നു അദ്ദേഹം. ഇത്തരം കഴിവുകളെ അറിഞ്ഞ് സ്വയം പോഷിപ്പിക്കുകയാണ് വേണ്ടത്. എഴുതുന്നതിനോടൊപ്പം വായനയും വളരണമെന്ന് ഡോ. എം.സി.ദിലീപ് കുമാർ അഭിപ്രായപ്പെട്ടു. ചടങ്ങിൽ മാലി ബാല സാഹിത്യ രചനാ മത്സര വിജയികൾക്ക് പുരസ്കാരം സമർപ്പിക്കുകയായിരുന്നു അദ്ദേഹം. ഡോ. ഇമൽഡാ ജോസഫ് പി, ശ്രീദേവി അമ്പലപുരം, മുക്താ വാര്യർ, ഡോക്ടർ പ്രേംജ കുഞ്ഞത്ത് എന്നിവർ പുരസ്കാരങ്ങൾ ഏറ്റുവാങ്ങി. പി. പ്രകാശ് അധ്യക്ഷത വഹിച്ച ചടങ്ങിൽ ടി.കെ. പ്രമുല്ല ചന്ദ്രൻ, എ. എം. ഹരിദാസ്, പി.കെ. ജയൻ, ജോസ് ക്രിസ്റ്റഫർ എന്നിവർ പ്രസംഗിച്ചു. വായനാ മധുര പുസ്തകങ്ങളെ കുറിച്ച് ആസ്വാദനക്കുറിപ്പ് എഴുതിയ ടി.ബി.ശ്രീലക്ഷ്മി, എസ്. ഫാത്തിമ റിയായ എന്നിവർക്ക് സമ്മാനങ്ങൾ നൽകി. ചടങ്ങിൽ സങ്കല്പ മാലിക, ആത്മോപദേശ ശതകം വ്യാഖ്യാനം എന്നീ പുസ്തകങ്ങൾ പ്രകാശനം ചെയ്തു.

ഐഎംഡിബിയുടെ ജനപ്രിയ ഇന്ത്യൻ താരങ്ങൾ; പട്ടികയിൽ മമിത ബൈജുവും നരണ്ണനും

കൊച്ചി: ഐഎംഡിബിയുടെ ഈ ആഴ്ചയിലെ ജനപ്രിയ ഇന്ത്യൻ താരങ്ങളുടെ പട്ടികയിൽ ഇടം പിടിച്ച യുവ അഭിനേതാക്കളായ മമിത ബൈജുവും നരണ്ണനും. 2024ലെ ബംബർ ഹിറ്റ് ചിത്രം 'പ്രേമലു'യിലെ നായികയായെത്തിയ മമിത 40ം സ്ഥാനത്തും ചിത്രത്തിലെ നായക കഥാപാത്രത്തെ അവതരിപ്പിച്ച നരണ്ണൻ 330ം സ്ഥാനത്തുമാണ് പട്ടികയിലുള്ളത്. ലോകമെമ്പാടുമുള്ള 200 ദശലക്ഷത്തിലധികം പ്രതിമാസ സന്ദർശകരെ അടിസ്ഥാനമാക്കിയാണ് ഈ പട്ടിക തയ്യാറാക്കുന്നത്. അമർ സിംഗ് ചാക്രിയുടെ സംവിധായകൻ ഇന്തിയാസ് അലി പട്ടികയിൽ ആറാം സ്ഥാനത്തും നടൻ ദിൽജിത് ദോസഞ്ജ് ഒമ്പതാം സ്ഥാനത്തുമാണ്. അമർജോത് കൗറിനെ അവതരിപ്പിച്ച പരിനീതി ചോപ്ര റാങ്കിംഗിൽ 210ം സ്ഥാനത്തെത്തി. ശോഭിത യുലിപാല തുടർച്ചയായ മൂന്നാം ആഴ്ചയും ഒന്നാം സ്ഥാനത്ത് തുടരുന്നു. ഷാരൂഖ് ഖാൻ, ദീപിക പദ്യുക്കോൺ, സൽമാൻ ഖാൻ എന്നിവർ യഥാക്രമം 2, 3, 11 സ്ഥാനങ്ങളിലാണ്.

പാവക്കുളത്ത് പൗർണ്ണമി പൊങ്കാലയിട്ട് ഭക്തർ

കൊച്ചി: എറണാകുളത്തെ ഏറ്റവും വലിയ പൗർണ്ണമി പൊങ്കാലക്ക് കടുത്ത വെയിലിലും ആയിരക്കണക്കിന് ഭക്തർ പാവക്കുളത്ത് പൊങ്കാലയിട്ടു. കലൂർ പാവക്കുളം ശ്രീമഹാദേവക്ഷേത്രത്തിലെ പൗർണ്ണമി പൊങ്കാല മഹോൽസവത്തോടനുബന്ധിച്ച് ഇന്നലെ രാവിലെ ക്ഷേത്രം മേൽശാന്തി ബ്രഹ്മശ്രീ ഏഴിക്കോട് കൃഷ്ണദാസ് നമ്പൂതിരിയും സഹധർമ്മിണി ലയ അന്തർജനവും തലപൊങ്കാല അടുപ്പിലേക്ക് ദിവ്യ ജ്യോതി പകർന്നു. ശേഷം മറ്റു പൊങ്കാല അടുപ്പുകളിലേക്കും ദീപം പകർന്നു. പൊങ്കാല മഹോൽസവത്തോടനുബന്ധിച്ച് രാവിലെ ക്ഷേത്ര ക്ഷേമ സമിതി സെക്രട്ടറി വിനോദ് കാദോളിൽ, പ്രസിഡന്റ് പങ്കജാക്ഷൻ .ടി തുടങ്ങി മറ്റു ഭാരവാഹികൾക്കൊപ്പം മേൽശാന്തിയുടെ



കാർമ്മികത്വത്തിൽ വഴികളിൽ നിരത്തിയ പൊങ്കാല അടുപ്പുകളിൽ തീർത്ഥം തെളിച്ചശേഷമാണ് പൊങ്കാലസമർപ്പണം നടന്നത്. പൊങ്കാല സമർപ്പിച്ച ശേഷം ഭക്തർക്ക് പ്രസാദമുട്ടും ഉണ്ടായിരുന്നു.



ഗ്യാപ്ലൂ സോഫ്റ്റ്‌വെയർ ലാബ്സ് ഇൻഫോപാർക്കിലേക്ക്

കൊച്ചി: ഇന്ത്യയിലും അമേരിക്കയിലും സോഫ്റ്റ്‌വെയർ സേവനങ്ങൾ നൽകുന്ന സോഫ്റ്റ്‌വെയർ ലാബ്സ് ഇൻഫോപാർക്ക് കൊച്ചിയിൽ പ്രവർത്തനം തുടങ്ങി. 10,500 ചതുരശ്രയടിയിൽ പ്രവർത്തിക്കുന്ന പുതിയ ഓഫീസിൽ 140 ജീവനക്കാർ ഉള്ളൂ. ഇൻഫോപാർക്ക് സിഇഒ സുശാന്ത് കുറുത്തിൽ ഗ്യാപ്ലൂ പുതിയ ഓഫീസ് ഉദ്ഘാടനം ചെയ്തു. കമ്പനി ഡയറക്ടർമാരായ സുദീപ് ചന്ദ്രൻ, ഗിരീഷ് രാമകൃഷ്ണൻ, ഇൻഫോപാർക്ക് ഉദ്യോഗസ്ഥർ തുടങ്ങിയവർ ചടങ്ങിൽ പങ്കെടുത്തു. 2012 ൽ സ്ഥാപിതമായ ഗ്യാപ്ലൂവിന് കൊച്ചി കൂടാതെ ടെക്സസിലും കാലിഫോർണിയയിലും ഓ

ഫീസുണ്ട്. സംരംഭങ്ങളുടെ സോഫ്റ്റ്‌വെയർ സേവനങ്ങൾ നൽകുന്ന ഇന്റർപി മേഖലയിലാണ് ഗ്യാപ്ലൂവിന്റെ പ്രധാന പ്രവർത്തനം. ഇന്റർപിയിൽ തന്നെ വിതരണ സംഘല, ഉപഭോക്തൃ സേവനം, ഫിനാൻസ്, മനുഷ്യവിഭവശേഷി തുടങ്ങിയ സേവനങ്ങൾ ഗ്യാപ്ലൂ നൽകുന്നു. നിർമ്മിത ബുദ്ധി സേവനങ്ങൾ, ഗുണമേന്മ പരിശോധന, വിൽപന, ക്ലൗഡ് സേവനങ്ങൾ, സംയോജനം, ബിസിനസ് ഇൻറലിജൻസ്, ഉൽപ്പന്നങ്ങളും ഗവേഷണങ്ങളും, ഭരണ നിർവഹണം തുടങ്ങിയ വിഭാഗങ്ങളിലും ഗ്യാപ്ലൂവിന്റെ സേവനങ്ങളുണ്ട്. ഇൻഫോപാർക്കിൽ ഓഫീസ് തുറക്കുന്നതോ

ടെ ചടുലമായ ആവാസവ്യവസ്ഥയുടെ ഭാഗമാവുകയാണ് ഗ്യാപ്ലൂവെന്ന് കമ്പനി ഡയറക്ടർ സുദീപ് ചന്ദ്രൻ പറഞ്ഞു. ഭൗതികമായ സാന്നിധ്യത്തിനപ്പുറത്തേക്ക് തുറന്നതും സഹകരണവും വർദ്ധിപ്പിക്കാൻ ഈയവസരം ഉപയോഗിക്കും. ഉപഭോക്താക്കളോടുള്ള പ്രതിബദ്ധത എന്നും ഉയർത്തിപ്പിടിക്കുന്നതിനോടൊപ്പം സമൂഹത്തിൽ ക്രിയാത്മക മാറ്റം വരുത്താനും ഈയവസരം ഉപയോഗിക്കുമെന്നും അദ്ദേഹം പറഞ്ഞു.

പിരമൽ ഫിനാൻസ് ചെറുപട്ടണങ്ങളിൽ ശ്രദ്ധ കേന്ദ്രീകരിക്കും



കൊച്ചി: താങ്ങാനാവാത്ത വേനലിൽ ശ്രദ്ധ കേന്ദ്രീകരിക്കുന്ന പിരമൽ ഫിനാൻസ് ചെറുപട്ടണങ്ങളിൽ കൂടുതൽ സാധ്യതകൾ തേടുന്നു. അടിസ്ഥാനപരമായ ആവശ്യമെന്നതു മാത്രമല്ല സാമ്പത്തിക വികസനത്തിന്റെ അടിസ്ഥാനം കൂടിയായതിനാൽ ജീവിതത്തിലെ ഏറ്റവും പ്രധാനപ്പെട്ട നിക്ഷേപമായാണ് വീടു വാങ്ങുന്നതിനെ ആളുകൾ കാണുന്നത്. ചെറുപട്ടണങ്ങളിൽ ഈ പ്രവണത കൂടുതലാണെന്നും ജനങ്ങൾക്കിടയിൽ ഔദ്യോഗിക സാമ്പത്തിക സേവനങ്ങളെ കുറിച്ചുള്ള അവബോധത്തിന്റെ അഭാവമുണ്ടെന്ന് പിരമൽ ഫിനാൻസ് മാനേജിങ് ഡയറക്ടർ ജെയ്റാം ശ്രീധരൻ പറഞ്ഞു. ഔദ്യോഗിക സേവനങ്ങൾ ലഭ്യമല്ലാത്ത മേഖലകൾക്ക് വേണ്ടിയുള്ള പ്രത്യേക പദ്ധതികൾ ആവിഷ്കരിക്കുവാൻ സാമ്പത്തിക സ്ഥാപനങ്ങൾ, പ്രത്യേകിച്ച് എൻബിഎഫ്സിൾ തയ്യാറാകണമെന്നും അദ്ദേഹം ആഹ്വാനം ചെയ്തു. സേവനങ്ങൾ ലഭ്യമാക്കിയിട്ടില്ലാത്ത മേഖലകളിൽ തങ്ങൾ വലിയ അവസരങ്ങളാണു കാണുന്നതെന്നും 2028 സാമ്പത്തിക വർഷത്തോടെ കൈകാര്യം ചെയ്യുന്ന ആസ്തികൾ 120130 ലക്ഷം കോടി രൂപയിലെത്തിക്കാനാണ് ലക്ഷ്യമിടുന്നതെന്നും അദ്ദേഹം കുട്ടിച്ചേർത്തു.

ആദ്യ മാജിക് ബൈ ഫ്യൂവൽ പുറത്തിറക്കി ടാറ്റാ മോട്ടോഴ്സ്

കൊച്ചി: പ്രമുഖ വാണിജ്യ വാഹന നിർമ്മാതാക്കളായ ടാറ്റാ മോട്ടോഴ്സ് ഉപഭോക്താക്കൾക്കായി മാജിക് ബൈ ഫ്യൂവൽ (രണ്ട് ഇന്ധനങ്ങളിൽ പ്രവർത്തിക്കുന്നത്) എന്ന പുതിയ വേരിയന്റ് പുറത്തിറക്കി. 10 സീറ്റിംഗുകളോടെ ടാറ്റാ മാജിക് ബൈ മികവാർന്ന ഡിസൈനും സുരക്ഷയും സുഖസൗകര്യവും ഈ വാഹനത്തെ ഉപഭോക്താക്കൾക്ക് ഏറെ പ്രിയപ്പെട്ടതാക്കുന്നുവെന്ന് ടാറ്റാ മോട്ടോഴ്സ് കൊച്ചിയിൽ വെഹിക്കിൾസ് വൈസ് പ്രസിഡന്റും പാസഞ്ചർ ബിസിനസ് മേധാവിയുമായ ആനന്ദ് എസ് പറഞ്ഞു. ഇക്കോ സിവിൽ, ഗിയർഷിഫ്റ്റ് അഡ്വൈസർ, തുടങ്ങിയ അത്യധുനിക ഫീച്ചറുകൾ എന്നിവ ടാറ്റാ മാജിക് ബൈയുണ്ട്. വിദ്യാർത്ഥികളുടെയും ഓഫീസ് ജീവനക്കാരുടെയും യാത്രയ്ക്ക് പുറമെ ചരക്ക് ഗതാഗതത്തിനും ഈ വാഹനം ഏറെ ഫലപ്രദമാണ്. മാജിക് ബൈ ഫ്യൂവലിന് 694 സിസി എൻജിൻ, 60 ലിറ്റർ സിഎൻജി ടാങ്ക്, 5 ലിറ്റർ പെട്രോൾ ടാങ്ക് എന്നിവയുണ്ട്. ഒറ്റത്തവണ നിറച്ചാൽ 380



കിലോമീറ്ററോളം ലഭിക്കും. കരുത്തുറ്റ പ്രകടനവും കുറഞ്ഞ അറ്റകുറ്റപ്പണിയുമാണ് മറ്റൊരു സവിശേഷത. 2 വർഷം അല്ലെങ്കിൽ 72,000 കിലോമീറ്റർ എന്ന വാറന്റിയുമുണ്ട്. വിസ്തൃതമായ കർമ്മാലയ മാജിക് ബൈയിൽ സംതുപ്തരായ 4 ലക്ഷം ഉപഭോക്താക്കളെ സൃഷ്ടിക്കാൻ കഴിഞ്ഞതിൽ അഭിമാനമുണ്ട് ഈ അത്യുല്പന്നത്തിന്റെ സ്മരണാർത്ഥം സിഎൻജിയിലും പെട്രോളിലും പ്രവർത്തിപ്പിക്കാനാകുന്ന ആദ്യത്തെ മാജിക് ബൈ ഫ്യൂവൽ പുറത്തിറക്കുന്നതിൽ അതിയായ സന്തോഷമുണ്ടെന്നും അദ്ദേഹം കുട്ടിച്ചേർത്തു.

Liva® 'Diamonds are forever' MODULAR INTERIORS TOO!

www.livainteriors.com

Better Homes, Better Lives!

THE EVERLASTING MODULAR INTERIORS
SUPERIOR QUALITY IMPORTED AND INDIGENOUS RAW MATERIALS ONLY ARE USED
UNRIVALLED GERMAN ROBOTIC TECHNOLOGY FOR MANUFACTURING
GUARANTEE FOR 15 LONG YEARS* NOBODY CAN OFFER
EVER GROWING DELIGHTED LIVA FAMILY MEMBERS

Liva TRUSTED since 2007 15 YEAR GUARANTEE 100% SATISFACTION GUARANTEED ISO 9001 CERTIFIED LOWEST HONEST PRICE

SOUTH INDIA'S MOST TRUSTED AND ADVANCED MODULAR INTERIOR MANUFACTURER

HEAD OFFICE & SHOW ROOM-KERALA DOOR No.41/1065, RENJESHA BUILDING OPPO. P.O.C, PADIVATTOM ERNAKULAM-24 +91 9288022661/62	SHOWROOM-KARNATAKA No.73, 80FT ROAD NEAR HOYSALA CIRCLE KENGERI SATELLITE TOWN BANGALORE 560060 +91 9778685017/19	SHOWROOM-KERALA OPPO. ROSY SCHOOL, CRYSTAL CENTRE CHATHAPURAM, PALAKKAD, KERALA FACTORY : KERALA Kairady PO, Palakkad +91 9288022663
---	--	--